

ئەخس تۆردى ئەسىرلىرى

دەۋر

ساداسى

شىنجاڭ ياشلار ئۆسمۈرلەر نەشرىياتى

تەخەت تۇردى تەسلىرى



دەۋر ساداسى

(ئەدەبىي ئويلار ۋە ئەسلىمىلەر)

شېخناش ياشلار تەسلىرى نەشرىياتى

图书在版编目(CIP)数据

艾海提·吐尔迪作品集:时代召唤:(文学探索与回忆):
维吾尔文/艾海提·吐尔迪著. —乌鲁木齐:新疆青少年
出版社, 2009. 5

ISBN978—7—5371—6838—0

I. 艾… II. 艾… III. 文学创作—青少年读物—维吾尔
语(中国少数民族语言) IV. I04—49

中国版本图书馆CIP数据核字(2009)第078132号

责任编辑:尼加提·穆合力斯

责任校对:依巴达提·亚森

封面设计:阿里甫·夏

艾海提·吐尔迪作品集

时代召唤(维吾尔文)

(文学探索与回忆)

8005 艾海提·吐尔迪 著

新疆青少年出版社出版

(乌鲁木齐市胜利路二巷1号 邮编:830049)

新疆新华书店发行

新疆新华印刷厂印刷

850×1168毫米 32开本 9.75印张

2009年5月第1版 2009年5月第1次印刷

印数:1—2000

ISBN978—7—5371—6838—0 定价:20.00元
如有印刷装订问题请直接同出版社调换

مەسئۇل مۇھەررىرى : نىجات مۇخلىس
مەسئۇل كوررېكتورى : ئىبادەت ياسىن
مۇقاۋىنى لايىھىلىگۈچى : غالب شاھ

ئەخەت تۇردى ئەسەرلىرى
دەۋر ساداسى
(ئەدەبىي ئويلا ۋە ئەسلىمىلەر)
ئاپتورى : ئەخەت تۇردى

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ ، پ : 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى : 1168×850م ، 32 كەسىلم ، باسما ناۋىقى : 9.75

2009 - يىل 5 - ئاي 1 - نەشرى

2009 - يىل 5 - ئاي 1 - بېسىلشى

ISBN978-7-5371-6838-0

سانى : 1-2000

باھاسى : 20.00 يۈەن

بېسىلشتا ، تۈپلەشتە خاتالىق بولسا نەشرىياتىمىزغا ئەۋەتكە ، تېگىشىپ بېرىمىز

مەنەپقەتچە ئىقتىسادىيەت ئالدىنقى . رەھبەرلىك قىلىشقا ، رەھبەرلىك
رەھبەرلىك رەھبەرلىك قىلىشقا ئىقتىسادىيەت قىلىشقا ئىقتىسادىيەت رەھبەرلىك
رەھبەرلىك - 1981 . رەھبەرلىك قىلىشقا ، رەھبەرلىك قىلىشقا ، رەھبەرلىك
رەھبەرلىك قىلىشقا ، رەھبەرلىك قىلىشقا ، رەھبەرلىك قىلىشقا ، رەھبەرلىك
رەھبەرلىك قىلىشقا ، رەھبەرلىك قىلىشقا ، رەھبەرلىك قىلىشقا ، رەھبەرلىك

نەشرىياتتىن

ئەخەت تۇردى — دەۋرىمىزدىكى ئۇيغۇر پروزىچىلىقىنىڭ
تەرەققىياتىغا ، گۈللەپ ياشناش ۋەزىيىتىگە مۇھىم تۆھپە قوشقان
ۋەكىللىك خاراكتېردىكى داڭلىق يازغۇچىلىرىمىزنىڭ بىرى . ئۇ
ئۆزىنىڭ 50 يىللىق ئەدەبىي ئىجادىيەت ھاياتىدا پروزىچىلىقنىڭ
ھېكايە ، پوۋېست ، رومان قاتارلىق ھەممە ساھەسىدە قەلەم تەۋرەپ
تىپ ، ھەممە ساھەسىدە بىر تۈركۈم نادىر ئەسەرلەرنى يارىتىپ ،
ئوقۇرمەنلەر قەلبىدە ۋە ئەدەبىيات ساھەسىدە خېلى زور تەسىر
قوزغىدى . ئۇ « رەھبەرلىك قىلىشقا ، رەھبەرلىك قىلىشقا ، رەھبەرلىك قىلىشقا ،
يازغۇچى 1940 - يىلى 11 - ئاينىڭ 20 - كۈنى قەشقەر
شەھىرىدە تۇغۇلغان . 1949 - يىلىدىن 1959 - يىلىغىچە باشلان-
غۇچ ، ئوتتۇرا مەكتەپلەردە ئوقۇغان . 1959 - يىلى شىنجاڭ
ئۇنىۋېرسىتېتىنىڭ تىل - ئەدەبىيات فاكولتېتىغا ئوقۇشقا كىر-
گەن . 1964 - يىلى 8 - ئايدا ئوقۇش پۈتتۈرگەندىن كېيىن
ئاپتونوم رايونلۇق ئەدەبىيات - سەنئەتچىلەر بىرلەشمىسىگە تەق-
سىم قىلىنىپ ، « تارىم » ژۇرنىلى تەھرىر بۆلۈمىدە مۇھەررىر
بولۇپ ئىشلىگەن ، كېيىن ژۇرنالنىڭ مۇئاۋىن باش مۇھەررىرى
بولغان . 1989 - يىلى 1 - ئايدىن باشلاپ كەسپىي يازغۇچىلىققا
تەكلىپ قىلىنىپ ، 2000 - يىلى 12 - ئايدا دەم ئېلىشقا
چىققۇچە شىنجاڭ يازغۇچىلار جەمئىيىتىنىڭ كەسپىي يازغۇچىسى
بولغان . ئۇ ھازىر جۇڭگو يازغۇچىلار جەمئىيىتىنىڭ ئەزاسى ،
جۇڭگو ئاز سانلىق مىللەت يازغۇچىلار ئىلمىي جەمئىيىتىنىڭ
ھەيئەت ئەزاسى ، مەملىكەتلىك ئۇيغۇر كلاسسىك ئەدەبىياتى ۋە
مۇقام ئىلمىي جەمئىيىتىنىڭ دائىمىي ھەيئەت ئەزاسى ، دۆلەتلىك

بىرىنچى دەرىجىلىك يازغۇچى ، شىنجاڭ پىداگوگىكا ئۇنىۋېرسىتېتى فىلولوگىيە ئىنستىتۇتىنىڭ پەخرىي پروفېسسورى .
ئەخەت تۇردىنىڭ ئەدەبىي ئىجادىيەت ھاياتى 1958 - يىلى «تارىم» ژۇرنىلىدا ئېلان قىلىنغان «گۈرۈچ» ناملىق ھېكايىسى بىلەن باشلانغان . شۇنىڭدىن تارتىپ 1960 - يىللارنىڭ ئوتتۇرىدا لىرىغىچە بولغان ئارىلىقتا ئۇ «ھاياتنىڭ باشلىنىشى» ، «دەشتكە باھار كەلدى» ، «كۈرەش داۋام قىلىدۇ» ، «ئازاد زامانەمدىن ئايلىنىپ» ، «بىزنىڭ ئەۋلاد» قاتارلىق بىر قىسىم ھېكايىلەرنى يېزىپ ، شۇ دەۋر رېئاللىقىنى خېلى جانلىق ئەكس ئەتتۈرگەن ھەم كۆزگە كۆرۈنۈشكە باشلىغان . 1970 - يىللارنىڭ ئاخىرلىرىدىن باشلاپ ئەخەت تۇردىنىڭ پروزا ئىجادىيىتى يېڭى بىر باسقۇچقا قەدەم قويدى . بۇ مەزگىللەردە ئۇ «يالقۇنلۇق ياش-لىق» ، «مەرھابا ، باغۋەن» ، «مەھبۇس قىزى» قاتارلىق ھېكايىلەرنى يېزىش ئاساسىدا پوۋېست ئىجادىيىتى بىلەن شۇغۇللىنىپ ، «قىيانلىق دەريا» ، «ئەلۋىدا ، كۆز يېشىم» قاتارلىق پوۋېستلارنى ئېلان قىلىپ ، بۇ جەھەتتىمۇ كۆرۈنەرلىك نەتىجىلەرگە ئېرىشتى . ئۇنىڭ پوۋېست ئىجادىيىتى ئەمەلىيەتتە ئۇنىڭ ھېكايە ئىجادىيىتىدىن رومان ئىجادىيىتىگە ئۆتۈشتىكى ئۆتكۈنچى ئىجادىيىتى بولۇپ قالدى . ئۇ 1980 - يىللارنىڭ ئاخىرىدىن باشلاپ رومان ئىجادىيىتىگە كىرىشىپ ، 1989 - يىلى تۇنجى رومانى — «ئۇتۇلغان كىشىلەر» نى ئوقۇرمەنلەر بىلەن يۈز كۆرۈشتۈردى . بۇ رومان ئۆزىنىڭ كۆپ تەرەپلىمە قىممىتى ۋە يۇقىرى مۇۋەپپەقىيىتى بىلەن كىشىلەر ئارىسىدا ۋە ئەدەبىيات ساھەسىدە زور تەسىر قوزغىدى ، شۇنداقلا ئۇنىڭ رومان ئىجادىيىتى ئۈچۈن پۇختا ئاساس بولۇپ قالدى . شۇنىڭدىن كېيىن ئۇ ئاساسلىق كۈچىنى رومان ئىجادىيىتىگە قارىتىپ ، كەينى - كەينىدىن «ھايات شۇنداق» ، «سەرسان روھ» ، «بەختسىز سەئىد» ، «قاپاھەت» قاتارلىق رومانلارنى يېزىپ جامائەتچىلىك بد-

لەن يۈز كۆرۈشتۈردى . ئەگەر بىز «خەيرخوش ، توققۇز كۈنلۈك ماكان» ، «ئەلۋىدا ، كۆز يېشىم» ناملىق ئەسەرلەرنى ئۇنىڭ ھېكايە ۋە پوۋېست ئىجادىيىتىدىكى بىر پەلە دەپسەك ، ئۇنداقتا «سەرسان روھ» ، «بەختسىز سەئىدىيە» ، «قاباھەت» رومانلىرى ئۇنىڭ رومان ئىجادىيىتىدىكى نەتىجىسىگە ۋەكىللىك قىلالايدىغان نادر ئەسەردۇر .

يازغۇچىنىڭ تۇنجى پوۋېستى «قىيانلىق دەريا» 1985 - يىلى مەملىكەتلىك 2 - نۆۋەتلىك ئاز سانلىق مىللەتلەر ئەدەبىياتىنى باھالاشتا «مۇنەۋۋەر پوۋېست» مۇكاپاتىغا ئېرىشكەندىن كېيىن ، ئۇنىڭ بىر قىسىم ھېكايىلىرى ، بولۇپمۇ «ئۇنتۇلغان كىشىلەر» ، «ھايات شۇنداق» ، «سەرسان روھ» ، «بەختسىز سەئىدىيە» قاتارلىق رومانلىرى كەينى - كەينىدىن «جۇڭگو كىتاب مۇكاپاتى» ، «تۇلپار ئەدەبىيات مۇكاپاتى» ، «تەڭرىتاغ ئەدەبىيات - سەنئەت مۇكاپاتى» ... قاتارلىق مەملىكەت ۋە ئاپتونوم رايون دەرىجىلىك مۇكاپاتلارغا ئېرىشىپ زور شەرەپ قۇچتى . ئۇنىڭ بىر تۈركۈم ھېكايە - پوۋېستلىرى خەنزۇچىغا تەرجىمە قىلىنغاندىن سىرت ، «سېناق مەيدانىدىكى لەتىپە» ، «خەير - خوش ، توققۇز كۈنلۈك ماكان» قاتارلىق نادر ھېكايىلىرى چەت ئەل تىلىغا تەرجىمە قىلىنىپ ، «چەت ئەل يازغۇچىلىرىنىڭ ھېكايىلىرى» ناملىق توپلام بىلەن «پەرۋاز» ناملىق مەجمۇئەلەردە ئېلان قىلىندى .

بۇ قېتىم نەشرىياتىمىز دۆلەت قۇرۇلغانلىقىنىڭ 60 يىللىقىغا سوۋغا قىلىش ۋە ئەخەت تۇردى ئىجادىيىتىنىڭ 50 يىللىقىدىكى خاتىرىلەش يۈزسىمىدىن يازغۇچىنىڭ بارلىق ئەسەرلىرىنى 10 توم قىلىپ نەشر قىلدۇق . بىز ھۆرمەتلىك ئوقۇرمەنلەرگە سۈندۈرگەن بۇ 10 توملۇق ئەسەر يازغۇچى ئەخەت تۇردىنىڭ تارىخ ۋە رېئاللىق ھەققىدىكى 50 يىلدىن بۇيانقى جاپالىق ئىزدىنىشلىرىدىكى مەھسۇلى . ئۇ ئۆزىنىڭ پۈتۈن ئىجادىيىتىدە كىشىلەرنىڭ

ئىجتىمائىي رېئاللىق بىلەن بولغان ئوخشاشمىغان مۇناسىۋەت - ئالاقىلىرىنى ، جۈملىدىن ئۇلارنىڭ باي ۋە مۇرەككەپ روھىي دۇنياسىنى تىپىك ۋە ماھىيەتلىك بولغان تۇرمۇش كۆرۈنۈشلىرى ئىچىدە ئوبرازلىق يارىتىشتەك ئىجادىيەت ئالاھىدىلىكىنى گەۋدەلەندۈرۈپ ، ئۆزىگە خاس بەدىئىي ئۇسلۇب ياراتقان . ئۇ تەسۋىرلەنگەن پېرسوناژلارنىڭ كۆپىنچىسىدە زامانداشلىرىمىزنىڭ مەنىۋى قىياپەتلىرى تەبىئىي ۋە ئېنىق ئېچىپ بېرىلىپ ، ئۇيغۇر خەلقىنىڭ تىپىك مىللىي خاراكتېرى خېلى روشەن ئەكس ئەتكەن . بۇ خىل تىپىك خاراكتېر يازغۇچىنىڭ ئىدىيەۋى ھېسسىياتى ، جەمئىيەت ۋە تۇرمۇش ھەققىدىكى ئالاھىدە كۆز قاراشلىرى ، شۇنىڭدەك ئۆزگىچە ئىجادىيەت ئۇسۇلى ئارقىلىق سەنئەت يۈكسەكلىكىگە كۆتۈرۈلگەن . شۇڭا ئۇ كىشىلەرگە ئۆزگىچە بىر خىل ئېستېتىكىلىق زوق بېغىشلايدۇ ، كىشىنى ھايات گۈزەللىكىدىن ، شۇنداقلا تەبىئەت گۈزەللىكىدىن سۆيۈندۈرىدۇ .

قىسقىسى ، ئەخەت تۇردى دەۋر قىياپىتىنى ئىجابىي ۋە سەلبىي ياقىتىن يورۇتقان ، تۇرمۇش پۇرقى كۈچلۈك ، زىددىيەت - توقۇنۇشلىرى كەسكىن ، پېرسوناژلىرى ئۆزىگە خاس خاراكتېرگە ئىگە ، تىلى تاتلىق بىر تۈركۈم مۇنەۋۋەر ئەسەرلىرى بىلەن يېڭى دەۋر ئۇيغۇر ئەدەبىياتىغا ، جۈملىدىن ئۇنىڭ رومانچىلىق ساھەسىدە مۇناسىپ تۆھپىلەرنى قوشقان تۆھپىكار يازغۇچىدۇر .

بىز ئاخىرىدا ، ھۆرمەتلىك ئەدەبىياتچى تېنىگە سالامەتلىك ، قەلىمىگە تېخىمۇ زور بەرىكەت تىلەيمىز !

2009 - يىل ، مارت .

مۇندەرىجە

- 1 تۇرمۇش ۋە يازغۇچى 1
- 13 دەۋر ساداسى 13
- 33 تۇنجى ھېكايىدىن مۇھەررىرلىككە 33
- «ھايات شۇنداق» روماننى ئېلان قىلىنىشىنىڭ ئالدى-
كەينىدە 41
- 41 ئەدەبىي ئىجادىيەت توغرىسىدا ئويلىغانلىرىم 53
- 65 ئىككى پارچە خەت 65
- 72 ئەجدادتىن ئەۋلادقىچە 72
- 80 ئىجادىيەت ھەققىدە قىسقىچە پاراڭ 80
- 88 سېرىنگۈللۈك ھويلىدىكى سېغىنىش 88
- 119 ھەج سەپىرىدە تۇغۇلغان ئويلار 119
- 134 سىز قويغان قەلەمنى مىڭلار قولغا ئالدۇ 134
- 158 تارىخ ۋە چىنلىق 158
- 169 ئەل سۆيگەن ئەدەب 169
- 179 «تاختا كۆۋرۈك» بويىدا تۇغۇلغان ئويلار 179
- 192 تارىم ۋادىسىدىن ئەرەفات تاغلىرىغىچە 192
- 263 «قاباھەت» نى قانداق يازدىم 263
- 272 بارلىقىنى خەلققە بېغىشلاش — ئەدىبلەرنىڭ بۇرچى 272
- يازغۇچىنىڭ ۋەزىپىسى ئادەملەرنى يېڭى نەزەر بىلەن كۆزد-
تىش 295

نەھىمەھ ئەڭ كىچىك نىسبەتتە قىلىنغاندا ، ئۇنىڭ ئىشلىتىلىشى
ئىشلىتىش ھەققىدە ، پىسخىك پىچىمە رىئايىسىدا نىسبەتلىك رىئايە
تەرىپىدىن ئىشلىتىش رىئايىسىدا رىئايە
رەئالە : ئەڭ كىچىك نىسبەت . رەئالە رىئايە : رەئالە رىئايە . رەئالە

تۇرمۇش ۋە يازغۇچى

تۇرمۇش بولمىسا ، ئەدەبىيات بولمايتتى ، تۇرمۇش ئۇنىڭ
تۇپرىقى ، بۇلىقى . تۇرمۇشتىن ئايرىلغان يازغۇچى سۇدىن ئايرىل-
غان بېلىققا ئوخشاپ قالدۇ . نەزەرىيە جەھەتتە بۇ گەپلەرنى
ھەممىمىز ئېتىراپ قىلىمىز ، ئەمما بۇنى ھەقىقىي چۈشىنىش
ئۈچۈن ئالدى بىلەن يازغۇچىدا تۇرمۇشنى قىزغىن سۆيىدىغان
ھېسسىيات ۋە روھ بولۇشى كېرەك . يازغۇچى بولغان كىشى
تۇرمۇشنى قىزغىن سۆيىمىسە ، چۈشەنمىسە ، سېلىشتۇرمىسا ھەر-
گىزمۇ ئۇنىڭدىن چاقناپ تۇرغان نەرسىلەرنى كۆرەلمەيدۇ ، باش-
قىلار ھېس قىلالىمىغان سىر - ھېكمەتلەرنى تاپالمايدۇ . مەسىلەن ،
بىر دېھقان ياكى ئىشچى ئۆزى تەئەللۇق بولغان يېزا ياكى
زاۋۇتتا ئۆمۈر بويى ئىشلەيدۇ ، ئۇ يەرنى ھەممە كىشىدىن بەك
بىلىدۇ ، چۈشىنىدۇ ، ئەمما ئۇ ھەرگىزمۇ يازغۇچى بولالمايدۇ ۋە
شۇ يەر توغرىسىدا بەدىئىي ئەسەر يازالمايدۇ . سەۋەب ، ئۇ پەقەت
ئۆزى تۇرغان يەردىن باشقا يەرنى بىلمەيدۇ ، ئۇنىڭدا سېلىشتۇ-
رۇش ، چۈشىنىش ، پەرق ئېتىش ئىقتىدارى يوق . شۇڭا ، تۈر-
مۇشتىكى نۇرغۇن قاتلام ۋە ئۇلار ئوتتۇرىسىدىكى پەرق ۋە ئۆزگى-
رىشلەرنى سېزەلمەيدۇ . جۇمۇلاڭما چوققىسى تىبەتلىكلەرگە بەك-
لا تونۇش ئىدى . ئەمما ، جۇمۇلاڭما چوققىسىنىڭ دۇنيادىكى ئەڭ
ئېگىز چوققا ئىكەنلىكىنى ئەنگىلىيىلىكلەر تاپتى . چۈنكى ، ئۇلار
بۇ چوققىنى نۇرغۇن چوققىلار بىلەن سېلىشتۇردى ، تەكشۈردى .
شۇڭا ، بۇ تۆھپە ئۇلارغا مەنسۇپ بولدى . دېمەك ، تۇرمۇش ھەممە
يەردە مەۋجۇت ، يازغۇچىنىڭ ئۆزى ۋە ئائىلىسىمۇ ئۇنىڭ ئۈچۈن
بىر تۇرمۇش . بۇ يەردىكى گەپ ئۇنى چۈشىنىش ، ئىگىلەش ۋە

سېلىشتۇرۇش ، شۇ ئارقىلىق ئۇنىڭدىن باشقىلار كۆرەلمىگەن ،
ھېس قىلالىمىغان نەرسىلەرنى تېپىپ چىقىپ ، ئاشۇ تۇرمۇشنىڭ
ئوبرازلىق ئىنكاسىنى يارىتىش كېرەك .

مېنىڭچە ، يازغۇچى — شائىرنىڭ ئىككى ئۇستازى بولدى :
بىرى ، تۇرمۇش ؛ يەنە بىرى ئۆزى . بىز بەزى چاغلاردا : «پالانى
مېنىڭ ئۇستازىم ئىدى» دېگەندەك سۆزلەرنى قىلىمىز . بۇ ،
پەقەت بىزنىڭ شۇ كىشىگە بولغان ھۆرمىتىمىز ، خالاس ! چۈن-
كى ، دۇنيادا ئىككى نەرسىنى تەربىيەلەپ يېتىشتۈرگىلى بولمايدۇ .
دۇ : بىرى ، داھىي ؛ يەنە بىرى ، يازغۇچى . بۇنىڭ مۇھىم سەۋە-
بى ، ئادەم مۇرەككەپ ، ئۆزگىرىشچان بولىدۇ . ئۇنى مەلۇم كىشى
ياكى گۇرۇھنىڭ مۇددىئاسى ھەم ئۆلچىمى بويىچە تەربىيەلەپ
چىققىلى بولمايدۇ . يازغۇچى بولۇشتىمۇ دەرس قىلىپ ئۆتكۈدەك
سىر ۋە مەخپىيەتلىك يوق . پەقەت تۇرمۇش ئۇنى تەربىيەلەيدۇ ،
بېيىتىدۇ . ئۆزى بولسا تىرىشىپ ئۆگىنىپ ، ئىزدىنىش ئىچىدە
ئەقىل تاپىدۇ . يازغۇچى رەڭگارەڭ ئىجتىمائىي ھاياتتىن ئۆزىگە
چوڭقۇر تەسىر قىلغان نەرسىلەرنى ئالىدۇ ، ئۇنى كۆزىتىدۇ ،
تاللايدۇ ، تاۋلايدۇ .

مېنىڭ ئىجادىيەت تەجرىبەمدىن قارىغاندا ، يازغۇچى ئۈچۈن
بىۋاسىتە تەسىرات ئىنتايىن مۇھىم ، ئۇ يازغۇچىدا كۈچلۈك ئىجا-
دىي ھاياجان قوزغىيالايدۇ ، ئۇنى ئارام تاپقۇزماي ، يېزىپ تۈگەت-
مىگىچە بولدى قىلغۇزمايدۇ . مېنىڭ ھېكايىلىرىمدىن «سنىق
مەيداندىكى لەتىپە» ، «خەير — خوش ، توققۇز كۈنلۈك ماكان»
؛ رومانلىرىمدىن «ئاي يامغۇرى» ، «سەرسان روھ» قاتارلىقلار
ئەنە شۇنداق بىۋاسىتە ، چوڭقۇر تەسىراتنىڭ مەھسۇلى . چەت ئەل
يازغۇچىلىرىدىمۇ بۇنداق ئەھۋال مەۋجۇت . ل . تولستوي «تىرد-
لىش» رومانىنى يېزىشقا ئون ئىككى يىل ۋاقىت سەرپ قىلغان .
بۇنىڭ سەۋەبى ، ئەسەرنىڭ باش تېمىسى ، ئاساسىي ۋەقەلىكىنى
تولستوينىڭ ئۆيىگە مېھمان بولۇپ كەلگەن دوستى ئاناتولى

كورسۇن ئېيتىپ بەرگەن . يەنى ئۆزىنىڭ خىزمەت دائىرىسىدە يولۇققان روچاللى ئىسىملىك بىر ئايالنىڭ تۇرمۇش تارىخىنى سۆزلەپ بەرگەن . دېمەك ، ئەسەرنىڭ باش تېمىسى ، ۋەقەلىكى تولىستويناڭ بىۋاسىتە كۆزىتىشىدىن ھاسىل بولمىغاچقا ، خېلى مەزگىلگىچە ئۇنىڭدا ئىجادىي ھايان پەيدا بولمىغان . شۇڭا ، يازغۇچى ئۇزۇن ۋاقىتلىق تەسەۋۋۇر ھەم كۆزىتىش جەريانىنى باشتىن كەچۈرگەن . ۋەھالەنكى ، تولىستويناڭ «ھاجى مۇراد» نى يېزىشقا تۈرتكە بولغان تۇرمۇش تەسىراتى بولسا ئۇنىڭ بىۋاسىتە ئۆز بېشىدىن ئۆتكەچكە ، ئۇنى تېز ۋە ئوڭۇشلۇق يېزىپ چىققان .

تۇرمۇشنىڭ ئۆزى بىر سىر ، ئەمما يازغۇچىدا ئۇنى ئاچمىغان دەيدىغان يۈكسەك بىر جاسارەت بولۇشى كېرەك . بۇنىڭ ئۈچۈن ، بىرىنچىدىن ، تۇرمۇشنى قىزغىن سۆيۈشى ، تۇرمۇشقا كەڭ قۇبۇق ئېچىشى لازىم ؛ ئىككىنچىدىن ، تۇرمۇشنى قانداق تۇرۇپ قاراڭغۇ تەرەپ ، يورۇق تەرەپ دەپ ئايرىپ يۈرمەي ، ئومۇميۈزلۈك كۆزدىن كەلتۈرۈپ تۇرمۇشنىڭ مەيلى قاراڭغۇ تەرەپى ياكى يورۇق تەرەپى بولسۇن ، پەقەت خەلقنىڭ دەردى - ھالىغا مۇناسىۋەتلىك بولسۇن ، يازغۇچى ئۇلارنى كۆرۈشى ، ھەرگىزمۇ ئۆزىنى چەتكە ئالماسلىقى كېرەك . يازغۇچىنىڭ ۋىجدانى تۇرمۇشنىڭ تارازىسى بولۇشى لازىم . ئۇنىڭ خەلققە ، تارىخقا ، مىللەتكە بولغان سەمىمىيىتى تۇرمۇشقا بولغان سەمىمىيىتىدە ئەكس ئېتىدۇ . سابىق سوۋېت ئىتتىپاقى يازغۇچىسى ئوۋىچكىن پۈتۈنلەي يېزا تېمىسىدا ھېكايە ، ئوچىپ كەتكەن يازغان ئەدەب . ئۇ تۇرمۇش چىنلىقىنى يازغاچقا ، ئۇنىڭ ئوتتۇرىغا قويغان مەسىلىلىرى ئەينى ۋاقىتتىكى سابىق سوۋېت ئىتتىپاقى مەركىزىي كومىتېتىنىڭ يېزا سىياسەتلىرىنى تەكشۈرۈش دەرىجىسىدە تۈرتكىلىك رول ئوينىغان . دېمەك ، دېھقانلارنىڭ دەردى - ئەھۋالى مەركەزگە سەنئەت شەكلى بىلەن يەتكۈزۈلگەن . لۇشوننىڭ «AQ نىڭ ھەقىقىي تەرجىمىھالى» ئەنە شۇنداق تۇرمۇشقا ، رېئاللىققا بولغان سادىقلىقنىڭ مەھسۇلى . «AQ»

چوڭ بىر تىپ . ئۇنىڭدا پۈتۈن بىر مىللەتنىڭ خاراكتېرى بىر پېرسوناژ ئۈستىدە ئومۇملاشتۇرۇلغان . شۇڭا ، لۇشۈنمۇ «AQ» ئىپادىلىگەن روھىي غالبىيەتچىلىك ئومۇمىي خەلق تەبىئىتىدىكى نەرسە » دەپ ئاتىغان . دېمەك ، يازغۇچىنىڭ يۈرەك تارىنى تىترىتىدىغىنى يەنىلا ئىجتىمائىي نۇقسانلار .

ۋەھالەنكى ، يازغۇچى ئۈچۈن تۇرمۇشنى ئۆگىنىشلا كۇپايە قىلمايدۇ ، يەنە تۇرمۇشنى پىششىق بىلىسلا ياخشى ئەسەر مەيدانغا كېلىدۇ دېگىلى بولمايدۇ . تۇرمۇشنى بىلگەندىن كېيىن ئۇنى يىغىنچاقلاش ، تاللاش ۋە تاۋلاش مەسىلىسى كېلىپ چىقىدۇ . كىشىلىك تۇرمۇش ناھايىتى كەڭ ھەم رەڭمۇرەڭ بولىدۇ . يازغۇچى بۇلارنى كۆزىتىشكە ، ئىزدەشكە ، تونۇشقا تىرىشىدۇ ھەم شۇنداق قىلىشى كېرەك . ئەمما ، بارلىق تۇرمۇش ھادىسىلىرىنىڭ ھەممىسىنى قارقويۇق ئىپادىلەش بىلەن تۇرمۇش ماھىيىتىنى ئەكس ئەتتۈرۈپ بەرگىلى بولمايدۇ . يازغۇچى كىشىلەرنىڭ روھىي ماھىيىتىنى ئەكس ئەتتۈرۈشتە كەڭ ھەم رەڭمۇرەڭ تۈر-مۇشقا قارىتا رەتلەش ھەم تاللاش ئېلىپ بارىدۇ . يازغۇچىنىڭ سەنئەت ئىقتىدارى كىشىلەرنىڭ مۇرەككەپ ، باي ، رەڭگارەڭ تۇرمۇشىدىن ئەڭ ماھىيەتلىك تەرەپلەرنى ماھىرلىق بىلەن تېپىپ چىقىپ ، چوڭقۇر كۆرسىتىپ بېرەلىشىدە ئىپادىلىنىدۇ .

بالزاك : «يازغۇچى ئۆزىنىڭ ئېھتىياجى قانغۇچە بىرسىنىڭ قول - پۇتىنى ، يەنە بىرسىنىڭ كۆكرەك - يەلكىسىنى ئېلىپ ، بەدىئىي تەسەۋۋۇرغا تايىنىپ تىپ يارىتىدۇ» دېگەن . مانا شۇنداق بولغاچقا ، يازغۇچى ياراتقان تىپ تۇرمۇشتىن بىر بالداق يۇقىرى ھەم يارقىن تۇرىدۇ . شۇڭا ، ئۇ بېلىنىسكى ئېيتقاندەك : «ئاتو-نۇش بولغان تونۇش ئادەم» بولالايدۇ . دېمەك ، يازغۇچى تۇرمۇش-تىن ئۆگەنگەنلىرى ، كۆزەتكەنلىرى ۋە تۇرمۇش جۇغلانمىلىرىنى رەتلەپ ، تاللاپ ، بىرىكتۈرۈپ ، ئۆزىنىڭ غايىۋى ئوبرازىنى بەدىئىي تىپىنى يارىتىدۇ . چىخوفنىڭ «غىلاپ بەندىسى»دىكى

بىلكوف ئوبرازى داڭلىق تىپ . چېخوف بۇ تىپنى يارىتىشتا تۈر -
 مۇشتىكى ئوخشاشلىق بىلەن قارىمۇ قارشىلىقتىن ئىبارەت ئىككى
 تەرەپنى بىرلەشتۈرۈشتىن پايدىلىنىپ ، ئوبرازنى ھەم جانلىق ،
 ھەم كۆپ قىرلىق شەخسكە ئايلاندۇرغان . بىلكوفنىڭ خاراكتېرى -
 دە ، بىر تەرەپتىن ، كۈنلىقنى قوغدايدىغان ، توخۇ يۈرەك ، ھەم -
 مىلانەرسىنى نىقابلاشقا ، يوشۇرۇشقا ئامراق خۇسۇسىيەتلەر
 ئىپادىلەنسە ، يەنە بىر تەرەپتىن ، ھەممىلا ئىشقا چېپىلىپ ، كى -
 شىلەرنى نازارەت قىلىدىغان ئىدىيە ھەم مەدەنىيەت ژاندارملىق
 خۇسۇسىيەت نامايان بولىدۇ . يازغۇچى ئۇنىڭ خاراكتېرىدىكى بۇ
 خىل ئىككى تەرەپلىملىكنى رېئال تۇرمۇشتىكى نۇرغۇنلىغان
 پروتوتىپلاردىن يىغىۋالغان .
 يۇقىرىدا ، تۇرمۇشنى بىلىش بىلەنلا يازغۇچى بولغىلى بول -
 مايدىغانلىقى توغرىسىدا ئېيتقانداق . ئۇنداقتا ، يازغۇچى بولۇش
 ئۈچۈن قانداق شەرتلەر بولۇشى كېرەك ؟ مېنىڭچە ، ھەقىقىي
 يازغۇچى بولۇش ئۈچۈن ئۈچ شەرت بولۇشى كېرەك : بىرى ،
 تالانت ؛ بىرى ، جۈرئەت ؛ يەنە بىرى ، بىلىم .
 مانا مۇشۇ ئۈچ ئامىلنىڭ بىرىكىشىدىن ھەقىقىي يازغۇچى
 بارلىققا كېلىدۇ . ۋەھالەنكى ، ھازىر بەزىلەردە ، جۈملىدىن مەندى -
 مۇ بۇ ئۈچ نەرسە تولۇق ئەمەس . بەزى ئادەملەر ئۆمۈر بويى قەلەم
 بىلەن ھەپىلىشىپ ، نۇرغۇن نەرسىلەرنى يازىدۇ ، ئەمما ئاخىرقى
 ھېسابتا يازغۇچى بولالماي ئارمان بىلەن ئۆتۈپ كېتىدۇ . چۈنكى ،
 ئۇنىڭدا تالانت يوق . بۇرۇن بىز تالانتنىڭ تۇغما بولىدىغانلىقىنى
 ئېتىراپ قىلمايتتۇق ، لېكىن ھازىر ئىلىم - پەن ئېتىراپ قىلد -
 دۇ . مۇبادا ، تۇغما تالانت دېگەن نەرسە بولمىسا ، ئوقۇتقۇچىسى
 بىلەن ساۋاقداشلىرىنىڭ نەزىرىدە «دۆت ، دەلدۈش» دەپ قارالغان
 ئېيىنىشتىن ھەرگىزمۇ دۇنياۋى شۆھرەتلىك ئالىم بولالمايتتى ؛
 تۇغما تالانت بولمىسا ، سۇغۇرتا شىركىتىنىڭ ئاددىي ھېساباتچى -
 سى بولۇپ ئىشلەيدىغان كافكا كېيىنكى كۈنلەردە غەرب ئەدەبىيات

ساھەسىدىكى چوڭ بىر ئېقىمنىڭ پېشۋاسى بولمايتتى . ئەلۋەتتە ، تالانتىمۇ يېتىشتۈرگىلى ، تەرەققى قىلدۇرغىلى بولىدۇ ، ئەمما شۇ كىشىدە جەزمەن ئۇنىڭ خېمىرتۇرۇچى بولۇشى كېرەك . بىز ئادەتتە ئېيتىپ يۈرىدىغان «مەن بۇ كەسىپنىڭ ئەھلى ئەمەس» ، «مەن بۇ ئىشنىڭ ماتېرىيالى ئەمەس» دېگەندەك سۆز- لەردەل ئاشۇ نۇقتىنى ئىسپاتلاپ بېرىدۇ .

كېيىنكى ئىككى شەرت — جۈرئەت بىلەن بىلىم دېگەنلەرنى ئەلۋەتتە تەربىيىلىگىلى ، يېتىشتۈرگىلى ، تولۇقلىغىلى بولىدۇ . بىزنىڭ بۇ يەردىكى جۈرئەت دېگىنىمىز ، ئەلۋەتتە ، ئەدەبىياتقا بولغان ئوتلۇق مۇھەببەتتىن تۇغۇلغان ، ھەرقانداق نەرسىنى «يا- زىمەن ، يازالايمەن» دەيدىغان ئىرادە ۋە جاسارەتتىن ئىبارەت . بىلىم دېگىنىمىز ، تارىخ ، پەلسەپە ، پىسخىكا ، جۇغراپىيە ۋە ھازىرقى زاماننىڭ ئىلغار ئىلىم - پەنلىرىنى ئۆز ئىچىگە ئالىدۇ . بىلىم قاتلىمى كەڭ ۋە چوڭقۇر يازغۇچى خۇددى سۈيى ئۇلۇغ دەريا ئۈزۈنغا ئاققاندەك ، يازغان ئەسەرلىرىنى ھەممە جەھەتتىن ھەقدارغا يەتكۈزۈپ يازالايدۇ . بىلىمى تار ۋە تېپىز يازغۇچى خۇددى قۇمساڭغۇ يەرگە كەلگەندە سۈيى يوقاپ كەتكەن ئۆستەڭدەك ئۆز ئەسەرىنى چوڭقۇرلاشتۇرالمىدۇ . بىر رومان كىشىلەرنى يېڭى دۇنيا ، يېڭى تۇرمۇش ۋە يېڭى تەقدىر بىلەن ئۇچراشتۇرىدۇ ، شۇنداق ئىكەن ، ئۇنىڭدا ھەرخىل ئوبراز ، كارتىنا ۋە تۇرمۇش مەنزىرىلىرى بولىدۇ . ئەگەر يازغۇچىدا ئەتراپلىق بىلىم بولمىسا ، بۇ خىل ئوبراز ، كارتىنا ۋە مەنزىرىلەرنى جانلىق ، رەڭمۇرەڭ يارىتالماي ، بىر خىل قېلىپتا قىلىپ قويدۇ . مەن «سەرسان روھ» رومانىدىكى ئىسلام مەدەنىيىتىگە ، ئىسلام ئەقىدىسىگە ئائىت تەرەپلەرنى توغرا ، ئەتراپلىق شەرھەش ئۈچۈن نۇرغۇن ماتېرىيال كۆردۈم . ھەتتا بۇرۇن كىشىلەر كۆرۈشكە جۈرئەت قىلالمايدىغان «ئىنجىل» بىلەن «تەۋرات» نىمۇ تولۇق كۆرۈپ ، ئىسلام ئەقىدىلىرىگە سېلىشتۇرۇپ چىقتىم .

دېمەك ، ھەقىقىي يازغۇچى بولۇش ئۈنچە ئوڭاي ئەمەس . بىزمۇ بىر ئۆمۈر قان - تەر ئاققۇزۇپ بىرمۇنچە ئەسەرلەرنى يازدۇق ، ئەمما ھەقىقىي يازغۇچى بولالدىقۇمۇ ، يوق ، تېخى بىر - نېمە دېمەك تەس . بۇنىڭغا پەقەت تارىخ ۋە خەلق ھۆكۈم قىلىدۇ . ئەمدىكى مەسىلە ، بىزنىڭ ئەسەرلىرىمىز زادى قانداق ؟ ئۆي - غۇر پروژىچىلىقىدا يېتەرسىز ھەم كەم بولۇپ كېلىۋاتقان تەرەپ - لەر بارمۇ ، يوق ؟

مەن نۆۋەتتىكى ئىجادىيىتىمىزدە ئۈچ جەھەتتىكى مەسىلە بىرئاز گەۋدىلىكىمىكىن دەپ قارايمەن .

بىرى ، بىزنىڭ ئەسەرلىرىمىزدە ئىنچىكە تۇرمۇش كەم ، نەجىپ مەھبۇزنىڭ «ئۈچ كوچا تىرلوگىيىسى» دە تۇرمۇش ناھا - يىتى ئىنچىكە يېزىلغان . ئۇنىڭدىن شۇ ۋاقىتتىكى قاھىرە ، يەنى مىسىر خەلقىنىڭ قانداق ياشاۋاتقانلىقى ۋە قانداق ئويلاۋاتقانلىقى نى ئېنىق كۆرگىلى بولىدۇ .

ياشار كامالنىڭ رومانى «مەمەت ئاۋاق» تا ، دېرىزىدىن چۈش - كەن كۈننىڭ شولىسى ھەم مېھماننىڭ ئالدىغا قويۇلغان پىيالىدى - كى سۈتىنى تەسۋىرلىشى شۇنداق ئىنچىكە ھەم تەبىئىي . ھەممە - مىزگە مەلۇم ، ئەگەر بىر يازغۇچى ئۆز ئەسىرىدە : «ئۇ ئەتىگە - لىك تاماقنى يەپلا ئۆيىدىن چىقىپ كەتتى» دەپ يازسا بۇ ئەسەرنىڭ مىللىي ئالاھىدىلىكى ۋە تۇرمۇش پۇرىقىغا ئېتىبارسىز قارىغانلىق بولىدۇ . چۈنكى ، ھەر بىر مىللەتنىڭ ئەتىگەلىك تاماق يېيىش ئۇسۇلى ، شەكلى ئوخشاشمايدۇ . بىر مىللەت ئىچىدىكى ئوخشاش - مىغان يۇرت خەلقىلىرىنىڭمۇ يەنە بىر - بىرىگە ئوخشاشمايدۇ ، مەسىلەن ، ئىنگىلىزلار قەھۋە ئىچىدۇ ، بولكا يەيدۇ ؛ خەنزۇلار شوۋىنگۈرۈچ ئىچىدۇ ، قۇيماق يەيدۇ ؛ ئۇيغۇرلارنىڭ بايلىرى قاي - ماق چاي ئىچىدۇ ، ھالۋا يەيدۇ ، كەمبەغەللىرى بولسا بىر ئاپقۇر چايغا بىر زاغىرنى چىلاپلا قورساقنى توقلايدۇ ؛ شىماللىقلار ئە - كەنچاي ئىچىدۇ ، جەنۇبلۇقلار ئۇماچ ، سۇيۇقئاش ئىچىدۇ .

دېمەك ، بۇ ئىشلار قارماققا ئاددىدەك كۆرۈنسىمۇ ، لېكىن ئۇ
 ئەسەرنى چىنلىققا ، مىللىيلىككە ئېلىپ بارىدىغان ئامىللارنىڭ
 بىرى ھېسابلىنىدۇ . «ئىجادىيەت ئۇسۇلىدا يەنىلا قاتماللىق مەۋجۇت .
 ھازىر بىزنىڭ ئەسەرلىرىمىزدە يېڭىلىق كۆپ ئەمەس ، يەنە شۇ
 گوركىي ، بالزاك ، سەددىدىن ئەينىلار قوللانغان بايان ، دىئا-
 لوگ ، تەبىئەت تەسۋىرى ، لىرىك چېكىنىش دېگەندەك كۈنچە
 ئۇسۇل ئاساسىي ئورۇندا تۇرىدۇ . گەرچە ، بەزى يازغۇچىلىرىمىز
 ئاز - تولا ئىزدىنىپ ، ئىجادىيەت ئۇسۇلى ۋە ئۇسلۇبتا بەزىبىر
 ئۆزىگە خاس يېڭىلىقلارنى ياراتقان بولسىمۇ ، لېكىن يەنىلا تولۇق
 ئەمەس . «ئىجادىيەت ئۇسۇلىدا يەنىلا قاتماللىق مەۋجۇت .
 ھازىر بىزنىڭ ئەسەرلىرىمىزدە يېڭىلىق كۆپ ئەمەس ، يەنە شۇ
 گوركىي ، بالزاك ، سەددىدىن ئەينىلار قوللانغان بايان ، دىئا-
 لوگ ، تەبىئەت تەسۋىرى ، لىرىك چېكىنىش دېگەندەك كۈنچە
 ئۇسۇل ئاساسىي ئورۇندا تۇرىدۇ . گەرچە ، بەزى يازغۇچىلىرىمىز
 ئاز - تولا ئىزدىنىپ ، ئىجادىيەت ئۇسۇلى ۋە ئۇسلۇبتا بەزىبىر
 ئۆزىگە خاس يېڭىلىقلارنى ياراتقان بولسىمۇ ، لېكىن يەنىلا تولۇق
 ئەمەس . مېنىڭچە ، يازغۇچىلار ھەرخىل ئۇسۇل ۋە ئۇسلۇبتا يازسا
 بولىدۇ . ئانتۇرالىزم ۋە ئۆلگەن ئېقىم ، ھازىر ھېچكىم ئۇنداق
 ئۇسۇلدا ئەسەر يازمايدۇ . ئەمما ، سېھرىي رېئالىزم ، مودېرنىزم
 قاتارلىق ئۇسۇللاردا ئەسەر ئىجاد قىلسا بولۇۋېرىدۇ . «ئىزم»
 ئىدىيىگە ۋەكىللىك قىلمايدۇ . لېكىن ، ئىدىيىنى شەكىللەندۈرىدۇ .
 دۇ ، يازغۇچى ئۆزىنىڭ ئىدىيىسىنى ھەرخىل «ئىزم» لاردا ئىپادى-
 دىلىسە بولۇۋېرىدۇ . مەسىلەن ، چىڭغىز ئايماتوفنىڭ ئەسەرلى-
 رىدە سېھرىي رېئالىزممۇ ، ئىپادىچىلىكمۇ بار . ئۇنىڭ «قىيا-
 مەت» دېگەن روماندا زامان بىلەن ماكاننى پەرق ئەتمەك تەس .
 ئوقۇرمەن تۇرۇپلا ئەيسا پەيغەمبەر بىلەن بىللە شۇ دەۋردىكى
 ئىشلارغا قاتناشقان دەك تۇيغۇدا بولۇپ قالىدۇ . يەنە تۇرۇپلا رېئال
 دۇنياغا قايتىپ كېلىدۇ . ئۇنىڭ «ئەسەردىن ھالقىغان بىر كۈن»
 رومانىمۇ شۇنداق ، يەر شارى بىلەن كائىنات ئوتتۇرىسىدىكى
 مۇناسىۋەتلەر سۆزلىنىدۇ . يازغۇچى بۇ ئەسەرلىرىدە ئۆزىنىڭ
 ئېستېتىك غايىسىنى قانداق شەكىلدە ئىپادىلەش ئوڭاي ھەم
 قۇلايلىق بولسا ، شۇنداق شەكىلدە ئەركىن ئىپادىلىگەن . شۇڭا ،
 بىزمۇ داۋاملىق ئىزدىنىپ ، ھەرخىل «ئىزم» لارنىڭ ئىپادىلەش